

# İcbari tibbi sığorta üzrə səyyar kurslar keçirildi

Səhiyyə Nazirliyinin təşəbbüsü ilə Əziz Əliyev adına Azərbaycan Dövlət Həkimləri Təkmilləşdirmə İnstitutunun (ADHTİ) Ailə təbabəti kafedrasının Yevlaxda yerli mütəxəssislər üçün icbari tibbi sığortanın tətbiqi ilə bağlı təşkil etdiyi səyyar kurslar başa çatıb.

Treninglərə Nazirlər Kabineti yanında İcbari Tibbi Sığorta üzrə Dövlət Agentliyi tərəfindən icbari tibbi sığortanın tətbiqi üçün pilot ərazilər kimi seçilmiş Mingəçevir şəhərinin və Yevlax rayonunun aidiyyətli mütəxəssisləri cəlb olunublar.

Proqrama uyğun olaraq, təlimdə ADHTİ-nin əməkdaşları müəhazirələr oxuyub, praktiki məşğələlər aparıblar. Mövzunu daha yaxşı qavramaq üçün həkimlərə audio-vizual üsullardan, xüsusi mulyaj və trenajorlardan istifadə etmək imkanı yaradılıb. Məşğələlər zamanı müdavimlər təcrübi vərdişlərə yiyələniblər.

Kurslar başa çatdıqdan sonra imtahandan müvəffəqiyyətlə keçmiş dinləyicilərə müvafiq sertifikatlar verilib.

---

Tibb q zeti.-2016.-30 noyabr.-S.2.